

Knisja ċkejjna

Knisja qadima, mwarrba qalb il-ħdura
 ta' firxa raba' wiesa', kull fl-ghaxija
 iżżurek l-aħħar għanja tal-ghasfura,
 u tolqtok tax-xemx fietla l-aħħar dija.

Imma (ikolli ngħid) f'qalbek mostura
 għandek grajjiet ta' rebħ. Għalkemm minsija
 mill-ġens tal-lum, 'ma ħsiebek jarga' lura
 lejn dawġ il-jiem, meta l-ulied maltija,

dirgħajhom imlibbsin l-egħruq tas-saħħa,
 taw demmhom, dak id-demm li ġieb ir-rebħa,
 u ssieltu w tqabdu sħiħ, minn Alla mnebbħa.

Għidli, ja Knisja ċkejjna, għadek tismagħħa,
 ma' għjieb in-nhar, ma' nżul ix-xemx sabiħa,
 tigri, bħal ragħda, l-ghajta tar-rebbieħa ?